

ប្រកាស

ស្តីពី

ការគ្រប់គ្រង

ទំនិញផ្ទាល់ការ

ទាមទារ

២០០៨



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ: ១០៩.....សហវ. ២០០៧

រាជធានីភ្នំពេញ ថ្ងៃទី ១៥ ខែ កុម្ភៈ ឆ្នាំ ២០០៨

ប្រកាស

ស្តីពី

ការគ្រប់គ្រងទំនិញគ្មានការទាញទឹក

ទេសរដ្ឋមន្ត្រី

រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស / រកត / ០៧០២ / ១២២ ចុះថ្ងៃទី ១៥ ខែ កក្កដា ឆ្នាំ ២០០២ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២ / នស / ស២ ចុះថ្ងៃទី ២០ ខែ កក្កដា ឆ្នាំ ១៩៩២ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស / រកម / ០១៩៦ / ១៨ ចុះថ្ងៃទី ២២ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស / រកម / ០៧០៧ / ០១៧ ចុះថ្ងៃទី ២០ ខែ កក្កដា ឆ្នាំ ២០០៧ ដែលប្រកាសឱ្យប្រើច្បាប់ស្តីពីគយ
- បានឃើញអនុក្រឹត្យលេខ ០២ អនក្រ.បក ចុះថ្ងៃទី ២០ ខែ មករា ឆ្នាំ ២០០០ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- យោងតាមសំណូមពរការងារចាំបាច់របស់ក្រសួងសេដ្ឋកិច្ច និងហិរញ្ញវត្ថុ

សម្រេច

ប្រការ ១.-

ត្រូវបានដាក់ឱ្យស្ថិតក្រោមការគ្រប់គ្រង និងការត្រួតពិនិត្យរបស់គយស្របតាមបញ្ញត្តិមាត្រា ៥២ នៃច្បាប់ស្តីពីគយនូវទំនិញ ដូចមានចែងក្នុងតារាងខាងក្រោម៖

ទំនិញរក្សាទុកក្នុងទីកន្លែងសន្និធិគយរបស់អង្គការកម្ពុជា ឬនៅក្នុងភណ្ឌាគារគយមានដែនកំណត់ដែលហួសរយៈពេលកំណត់ដូចមានចែងក្នុងប្រកាស



Ra

ស្តីពីសន្និធិគយបណ្តោះអាសន្ន ឬប្រកាសស្តីពីកណ្តាគារគយមានដែនកំណត់ ។

- ទំនិញដែលពុំត្រូវបានធ្វើប្រតិវេទន៍គយក្នុងរយៈពេលកំណត់ក្រោម
បញ្ញត្តិនៃប្រកាសស្តីពីសន្និធិគយបណ្តោះអាសន្ន ។

- ទំនិញធ្វើតាមប្រែសំរាយដែលគម្របជនបដិសេធមិនទទួលយក ឬ
គម្របជនពុំត្រូវបានរកឃើញ និងមិនអាចបញ្ជូនទំនិញត្រឡប់ទៅអ្នកធ្វើវិញបាន ។

- ទំនិញ និងមធ្យោបាយដឹកជញ្ជូនពុំជាប់អយ័ត ដែលស្ថិតនៅក្នុង
កន្លែងបញ្ចេញទំនិញពីគយ ហើយម្ចាស់បានបោះបង់ចោលជាលាយលក្ខណ៍អក្សរ ។

ប្រការ ២.-

ទំនិញគ្មានការទាមទារដែលស្ថិតក្រោមការគ្រប់គ្រង និងត្រួតពិនិត្យ
របស់គយ ត្រូវចុះក្នុងបញ្ជីនៃនិក្ខត្តកណ្តាគយដោយឡែកមួយ ។ ទំនិញគ្មានការទាម
ទារដែលមានតម្លៃតិចជាង ពីររយពាន់ (២០០.០០០) រៀល អាចត្រូវបានចាត់ចែង
តាមតម្រូវផ្ទាល់មួយដោយ រដ្ឋបាលគយ ។

ប្រការ ៣.-

ប្រសិនបើម្ចាស់ទំនិញត្រូវបានស្គាល់ រដ្ឋបាលគយត្រូវជូនដំណឹងជា
បន្ទាន់ ដល់ម្ចាស់ទំនិញគ្មានការទាមទារថា ទំនិញទាំងនោះនឹងត្រូវដាក់លក់ដោយ
ដេញថ្លៃជាសាធារណៈស្របតាមបញ្ញត្តិនៃប្រកាសនេះ កាលណាពុំមានការទាមទារ
ក្នុងរយៈពេល ហុកសិប (៦០) ថ្ងៃ គិតពីថ្ងៃចេញសេចក្តីជូនដំណឹងនេះ ។

ប្រការ ៤.-

ក្នុងករណីពុំអាចរកម្ចាស់ឃើញ ឬពុំស្គាល់ម្ចាស់រដ្ឋបាលគយត្រូវចេញ
ប្រវេសន៍សាធារណៈ ហើយបិទផ្សាយនៅការិយាល័យគយ ឬសាលាឃុំ - សង្កាត់
ជិតបំផុតដើម្បីជាការជូនដំណឹងដល់ម្ចាស់ទំនិញ ។ ប្រសិនបើម្ចាស់បានចែងពី ៖

- បរិយាយមុខទំនិញ និងទីកន្លែងនៃទំនិញ
- កាលបរិច្ឆេទដែលទំនិញត្រូវបានចុះក្នុងបញ្ជីនៃនិក្ខត្តកណ្តាគយ



- កាលបរិច្ឆេទដែលទំនិញអាចត្រូវបានចាត់ចែងតាមតម្លៃដ្ឋាន បន្ទាប់ពី ការដាក់លក់ដោយដេញថ្លៃជាសាធារណៈ ឬក្រោយរយៈពេល ហុកសិបថ្ងៃ (៦០) គិតពីថ្ងៃចេញប្រវេសន៍សាធារណៈ

- ការិយាល័យគយដែលទទួលខុសត្រូវគ្រប់គ្រង និងត្រួតពិនិត្យទំនិញ ដោយបញ្ជាក់នូវអាស័យដ្ឋានទំនាក់ទំនងលម្អិត ។

ប្រការ ៥.-

ការចំណាយនានាដែលកើតមានក្នុងពេលដែលទំនិញគ្មានការទាមទារ ស្ថិតក្រោមការគ្រប់គ្រង និងត្រួតពិនិត្យរបស់គយជាបន្ទុករបស់ម្ចាស់ទំនិញ ។

ប្រការ ៦.-

មន្ត្រីគយអាចលើក ឬត្រួតពិនិត្យទំនិញគ្មានការទាមទារស្ថិតក្រោមការ គ្រប់គ្រង និងត្រួតពិនិត្យរបស់គយ តែពេលមានវត្តមានរបស់ម្ចាស់ទំនិញ ។ ក្នុង ករណីដែលម្ចាស់ទំនិញអវត្តមាន ការត្រួតពិនិត្យនេះត្រូវមានវត្តមានរបស់បុគ្គល ដែលត្រូវបានចាត់តាំងដោយតុលាការមានសមត្ថកិច្ចតាមសំណើរបស់រដ្ឋបាលគយ។

ប្រការ ៧.-

ក្រោយរយៈពេល ហុកសិបថ្ងៃ (៦០) គិតពីថ្ងៃចេញប្រវេសន៍សាធារណៈ ខាងលើ ម្ចាស់ទំនិញត្រូវធ្វើការទាមទារទំនិញរបស់ខ្លួន ។ ប្រសិនបើហួសរយៈពេល នេះ ទំនិញនឹងត្រូវដាក់លក់ដោយដេញថ្លៃជាសាធារណៈ ស្របតាមបញ្ញត្តិនៃ ប្រកាសនេះ ។

រដ្ឋបាលគយត្រូវទទួលខុសត្រូវរៀបចំចាត់ចែងការដាក់លក់ដោយដេញ ថ្លៃជាសាធារណៈនូវទំនិញគ្មានការទាមទារ ស្របតាមនីតិវិធីជាធរមានដល់អ្នក ដេញថ្លៃដែលហ៊ានឱ្យថ្លៃខ្ពស់បំផុត ។ ទំនិញគ្មានការទាមទារដែលបានដាក់លក់ពុំ ត្រូវជាប់បន្ទុកពន្ធ និងអាករនាំចូលឡើយ ។ អ្នកដេញថ្លៃមានសិទ្ធិប្រើប្រាស់ ទំនិញទាំងនេះស្របតាមបញ្ញត្តិនៃច្បាប់ និងបទប្បញ្ញត្តិជាធរមាន ។

ទំនិញប្រកបដោយគ្រោះថ្នាក់ ឬជាយន្តការដឹកជញ្ជូនអាចត្រូវ បានលក់ជាបន្ទាន់ដោយមានការអនុញ្ញាតពីនាយកដ្ឋានគយ និងកំណើនជនជាតិ ។



ទំនិញមានតម្លៃតិចជាង ពីរលាន (២.០០០.០០០) រៀល ដែលមិនត្រូវ បានយកចេញពីតម្លៃក្នុងរយៈពេល ហុកសិប (៦០) ថ្ងៃ ដូចមានចែងក្នុងកថាខណ្ឌ ទីមួយនៃមាត្រានេះ អាចត្រូវ បានធ្វើជាអំណោយដោយរដ្ឋបាលគយដល់មន្ទីរពេទ្យ អង្គការសង្គម កិច្ច អង្គការមនុស្សធម៌ ឬស្ថាប័នរដ្ឋដទៃទៀត ។

ប្រការ ៨.-

ផលពីការលក់ដោយដេញថ្លៃជាសាធារណៈត្រូវទូទាត់សងប្រាក់ពន្ធ និង អាករដែលមិនទាន់បានបង់ កម្រៃ និងបន្ទុកផ្សេងៗ និងចំណាយរៀបចំការដាក់ លក់ដោយតាមលំដាប់អាទិភាពដូចតទៅ ៖

- សងថ្លៃចំណាយរៀបចំការដាក់លក់ដោយដេញថ្លៃ និងចំណាយផ្សេងៗ ដែលកើតមានក្នុងពេលដែលទំនិញគ្មានការទាមទារស្ថិតក្រោមការគ្រប់គ្រង និង ត្រួតពិនិត្យរបស់គយ

- ការបង់ពន្ធ និងអាករដែលមិនទាន់បានបង់

- សងថ្លៃចំណាយផ្សេងៗទៀតពាក់ព័ន្ធនឹងទំនិញគ្មានការទាមទារ ។

ទឹកប្រាក់ដែលនៅសល់ពីការទូទាត់ខាងលើ ត្រូវផ្ទេរចូលគណនីប្រាក់ បញ្ញើរបស់រដ្ឋបាលគយ និងរក្សាទុកនៅទីនោះសម្រាប់រយៈពេល ប្រាំមួយ (៦) ខែ ។ ម្ចាស់ទំនិញអាចទាមទារយកនូវទឹកប្រាក់នៅសល់ក្រោយពីការទូទាត់នេះបាន ក្នុង រយៈពេល ប្រាំមួយ (៦) ខែ តាមសេចក្តីជូនដំណឹងរបស់រដ្ឋបាលគយដែលត្រូវធ្វើ ឡើងក្នុងរង្វង់ប្រាំពីរ (៧) ថ្ងៃបន្ទាប់ពីការលក់ដោយដេញថ្លៃ ។

ហួសរយៈពេលគំណត់នេះ ប្រសិនបើមិនមានការទាមទារយកទឹកប្រាក់ នេះទេ ទឹកប្រាក់នេះនឹងត្រូវបង់ចូលថវិការដ្ឋ ។ ក្នុងករណីដែលទឹកប្រាក់នៅសល់ពី ការទូទាត់មិនលើសពី ពីរលាន(២.០០០.០០០)រៀល ត្រូវបង់ប្រាក់ប្រាក់ជាបន្ទាន់។

ប្រការ ៩.-

បទប្បញ្ញត្តិទាំងឡាយណាដែលមានខ្លឹមសារផ្ទុយពីប្រកាសនេះ ត្រូវចាត់ ទុកជានិរាករណ៍ ។



Pa

ប្រការ ១០.-

ប្រតិភូរាជរដ្ឋាភិបាល ទទួលបន្ទុកជានាយកទីចាត់ការគយ និងរដ្ឋាករ អគ្គលេខាធិការ នាយកខុទ្ទកាល័យ ប្រធាននាយកដ្ឋាន និងអង្គភាពនានាក្រោម ឱវាទក្រសួងសេដ្ឋកិច្ច និងហិរញ្ញវត្ថុ ព្រមទាំងបុគ្គល និងស្ថាប័នពាក់ព័ន្ធផ្សេងទៀត ត្រូវអនុវត្តតាមខ្លឹមសារប្រកាសនេះឲ្យមានប្រសិទ្ធភាព ចាប់ពីថ្ងៃចុះហត្ថលេខានេះ តទៅ ។ *K*

ធម្មច្បាប់ :

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតី
តេជោ **ហ៊ុន សែន** នាយករដ្ឋមន្ត្រីនៃ
ព្រះរាជាណាចក្រកម្ពុជា
- ទីស្តីការគណៈរដ្ឋមន្ត្រី - ដើម្បីជូនជ្រាប -
- ទីចាត់ការគយ និងរដ្ឋាករ
- ដូចប្រការ ១០
- សភាពាណិជ្ជកម្មកម្ពុជា
- ដើម្បីសហការផ្សព្វផ្សាយ និងអនុវត្ត -
- រាជកិច្ច
- ឯកសារ កាលប្បវត្តិ

